

नगरोत्थान महाभियानांतर्गत पंढरपूर  
शहराच्या मलनिःस्सारण प्रकल्पास  
प्रशासकीय मान्यता देण्याबाबत.

महाराष्ट्र शासन  
नगर विकास विभाग  
शासन निर्णय क्रमांक :- नगरो-२०२४/प्र.क्र.३५६/नवि-३३  
मंत्रालय, मुंबई - ४०० ०३२  
दिनांक :- १२ सप्टेंबर, २०२४

संदर्भ:-

१. नगर विकास विभाग, शासन निर्णय क्र: नगरो-२०१५/प्र.क्र.६४/नवि-३३,  
दिनांक २७ मे, २०१६.
२. नगर विकास विभाग, शासन निर्णय क्र: नगरो-२०१६/प्र.क्र.३२८/नवि-३३,  
दिनांक ०४ ऑक्टोबर, २०१६.
३. नगर विकास विभाग, शासन निर्णय क्र: संकिर्ण-२०१६/प्र.क्र.२८/नवि-३३,  
दिनांक १४ फेब्रुवारी, २०१७.
४. पाणी पुरवठा व स्वच्छता विभाग, शासन निर्णय क्र: ग्रापाधो-२०२१/प्र.क्र.१२२/पापु-०७, दिनांक  
२९ जून, २०२२.
५. नगर विकास विभाग, शासन परिपत्रक क्र: नगरो-२०२३/प्र.क्र.२१३/नवि-३३,  
दिनांक १२ एप्रिल, २०२३.
६. नगर विकास विभाग, शासन निर्णय क्र: नगरो २०२३/प्र.क्र.३८९/नवि-३३,  
दिनांक २२ फेब्रुवारी, २०२४.
७. नगर विकास विभाग, शासन निर्णय क्र: नगरो २०२४/प्र.क्र.२०१/नवि-३३,  
दिनांक १३ मार्च, २०२४.
८. नगर विकास विभाग, शासन परिपत्रक क्र: नगरो २०२४/प्र.क्र.२३३/नवि-३३,  
दिनांक २८ मार्च, २०२४.
९. नगर विकास विभाग शासन निर्णय क्र: नगरो २०२४/प्र.क्र.३५६/नवि-३३,  
दिनांक १५ जुलै, २०२४.
१०. मुख्य अभियंता, महाराष्ट्र जीवन प्राधिकरण, पुणे यांचे पत्र क्र: मु.अ.(पुणे)/तांशा ३/पंढरपूर  
नगरोत्थान/५४४/२०२४, दिनांक ११ मार्च, २०२४ व पत्र क्र: मु.अ.(पुणे)/तांशा ३/पंढरपूर  
स्व.भा.अ./५४५/२०२४, दिनांक ११ मार्च, २०२४
११. नगरपरिषद प्रशासन संचालनालय यांचे पत्र क्र. नपप्रसं/ नगरोत्थान+SBM/पंढरपूर न.प.भू.ग.  
/प्र.क्र./का-७/२०२४/४१७१, दिनांक १५ जुलै, २०२४.
१२. नगरोत्थान महाभियानांतर्गत प्रकल्प मान्यता व सनियंत्रण समितीच्या दिनांक १६ जुलै, २०२४  
रोजी झालेल्या बैठकीचे इतिवृत्त.

**प्रस्तावना:-**

राज्यातील नागरी भागात मुलभूत पायाभूत सुविधा पुरविण्यासाठी व त्यांचा दर्जा वाढविण्या करिता संदर्भाधीन क्रमांक ६ येथील शासन निर्णयाच्या तरतूदीन्वये नगरोत्थान महाभियान राबविण्यात येत आहे.

०२. नगरोत्थान अभियानांतर्गत **पंढरपूर नगरपरिषदेचा मलनिःस्सारण प्रकल्पास** दिनांक १५ जुलै, २०२४ रोजीच्या शासन निर्णयान्वये प्रशासकीय मान्यता देण्यात आली होती. दरम्यानच्या कालावधीमध्ये सदर प्रकल्पाचा मलप्रक्रिया केंद्राच्या समवेशासह सुधारित प्रस्ताव नगरपरिषद प्रशासन संचालनालयाने शासनास सादर केला होता. त्याअनुषंगाने राज्यस्तरीय प्रकल्प मान्यता समितीने दिनांक १६ जुलै, २०२४ रोजी झालेल्या बैठकीमध्ये केलेल्या शिफारसीनुसार संदर्भाधीन क्रमांक ९ अन्वये देण्यात आलेली प्रशासकीय मान्यता अधिक्रमित करून संदर्भाधीन क्रमांक १० मधील तांत्रिक मान्यतेनुसार प्रशासकीय मान्यता देण्याची बाब शासनाच्या विचाराधीन होती.

**शासन निर्णय:-**

०१. पंढरपूर नगरपरिषदेचा मलनिःस्सारण प्रकल्पास संदर्भाधीन क्रमांक ९ अन्वये देण्यात आलेली प्रशासकीय मान्यता या शासन निर्णयान्वये रद्द करण्यात येत आहेत. परिणामी, नगरोत्थान महाभियानांतर्गत सादर करण्यात आलेल्या **पंढरपूर नगरपरिषदेचा मलनिःस्सारण प्रकल्पास** मुख्य अभियंता, महाराष्ट्र जीवन प्राधिकरण, पुणे विभाग यांनी दिनांक ११ मार्च, २०२४ रोजीच्या पत्रान्वये दिलेल्या तांत्रिक मान्यतेमधील अटी व शर्तीच्या अधीन राहून खालील विवरणपत्रात नमूद केल्यानुसार या शासन निर्णयाद्वारे मंजूरी देण्यात येत आहे. या प्रकल्पातील उपांगे व त्यांचे किंमतीचे विवरण पुढीलप्रमाणे आहे.

Sr. No.	Sub Work	Amount in Rs
1	A) Property Connection 3756 Nos	79687647
2	Raw Sewage Pumping Stations	
	A) Pumping Station for DD - IIIA- 4.5 MLD Capacity at Akashat Bungalow	
	i) Civil Work Cost of sump and pump house	29493741
	ii) DG Shed at Akashat Bungalow	312023
	iii) Electro Mechanical works for Pump house	19845722
	iv) Estimate for Metering kiosk room (L=5 X W= 3X D= 3) at 4.5 MLD SPS at Akshat Bungalow	510172
	B) Pumping station for DD - IIIB - 1.2 MLD capacity Near 561A National Highway	
	i) Civil Work Cost of Sump and Pump house	14549799
	ii) DG Shed near 561A National Highway	260143
	iii) Electro Mechanical works for Pump house	5912406
	C) Pumping station for DD - IIC- 5.4 MLD capacity Near Padmavati Lake	
	i) Civil Work Cost of sump and pump house	27879246
	ii) DG Shed near Padmavati lake	312023
	iii) Electro Mechanical works for sewage Pumping station	25028826
	iv) Estimate for Metering kiosk room (L=5 X W= 3X D= 3) at 9.9 MLD SPS at Padmavati Lake	510172
	Raw Sewage Pumping main	
	A) Pumping main from 3.6 MLD Prefab Pumping station Nala to Proposed 13.0 MLD STP near Existing 15.5 MLD STP - 350 mm dia DI K- 9 L= 1145 m	14211937
	B) Pumping main from 4.5 MLD Sewage Pumping station to Proposed Scraper Manhole - 400 mm dia DL K-9 L= 3980 m	58250115

Sr. No.	Sub Work	Amount in Rs
	C) Pumping main from 1.2 MLD Sewage Pumping station to Proposed Scraper Manhole - 250 mm dia DI k -9 L= 1100 m	11659713
	D) Pumping main from 9.9 MLD Sewage Pumping station to 13.0 MLD STP near Existing 15.5 MLD STP - 500 mm dia DI K-9 L= 4310 m	79806176
	E) Taping to Existing Rising Main to Pro. 13.0 MLD STP 300 mm dia DI K-9 L- 100 m	1072934
	F) Estimate for Micro Tunneling method	
	i) Bypass arrangement from 7.2 MLD SPS at Smashanbhumi to rive casing pipe 800 mm & carrier pipe 500 mm dia@ Chainage 500 m L-30m & @ Chainage 710 m L-30 m (Road Crossing )	
	ii) Pumping main from 9.9 MLD SPS to 13.0 MLD STP casing pipe 800 mm & carrier pipe 500 mm dia @ Chainage 1670 m (Road Crossing)	
	iii) Pumping main from 1.2 MLD SPS to Scraper manhole 500 mm & carrier pipe 250 mm dia @ Chainage 800 m (Road Crossing)	
3	iv) Gravity main from 29.0 MLD UV to K.T. Weir casing pipe 1100 mm & carrier pipe 800 mm dia @ Chainage 1600 m (Road Crossing)	53794423
	v) Pumping main from 4.5 MLD SPS to Scraper manhole 700 mm Dia & Carrier Pipe 400 mm Dia @ Chainage 3850 m (Railway Crossing)	
	vi) Gravity main from 4.5 MLD SPS to scraper manhole 700 mm Dia & Carrier Pipe 400 mm Dia @ Chainage 3630 m (Road Crossing)	
	G) Pumping main from Ext New Vishnupad 13.2 MLD Sewage Pumping station to 13.0 MLD STP near Existing 15.5 MLD STP at Gopalpur - 300 mm dia DI K-9, L= 1500 m	14166150
	Sewage Treatment Plant (STP)	
4	A) Providing installing and commissioning of electric power supply arrangement at proposed 13.0 MLD STP	6289006
	Ozone Generator System for Disinfection	
5	A) Detailed estimate Ozone Generator system for Disinfection for (15.5 MLD + 13.0 MLD)	60566691
	Outfall Sewer / Connecting Main	
	A) Connecting main from 13.0 MLD STP CCT to UV -450 mm dia RCC NP III L= 20m	194448
	B) Connecting main from 15.5 MLD STP CCT to UV - 600 mm dia RCC NP III L=150m	2000967
6	C) Effluent from 29 MLD UV to Near K.T. Weir - 800 mm dia RCC NP III L= 2000m	20516216
	D) Connection Main From Scraoer NH to Padmavati Lake 9.9 MLD SPS - 450 mm Dia DI K-7 = 600	7550886
	E) Bypass arrangement from existing 7.2 MLD SPS at Smashanbhumi to K.T. Weir 500 mm dia L- 382 m & 600 mm dia L- 368m	6212610
	Retrofitting Works for 13.2 MLD New Vishnupad SPS & 6.5MLD Old VishnupadSPS	
	A) Construction of Receiving & Screen Chamber of Existing Pumping Station 6.5 MLD @ Old Vishnupad	8892638
7	B) Electro Mechanical works for Sewage pumping station - Existing 13.2 MLD SPS at New Vishnupad	35769159
	C) Estimate for Substation room (L=12 X W=5 X D =5) at Ex. New Vishnupad 13.2 MLD SPS	3381984
	D) Construction of DG Shed For Ex. New Vishnupad SPS	493746
8	Rejuvenation of Existing Pumping Station at Ex. New Vishnupad	6710746
9	Automation for Sewage Pumping Stations (for 13.2 MLD, 9.9 MLD, 1.2 MLD,	7097717

Sr. No.	Sub Work	Amount in Rs
	4.5 MLD, 3.6 MLD PS)	
10	Sewage Treatment Plant (STP)	
	A) Proposed 13.0 MLD STP Near Existing 15.5 MLD STP at Gopalpur	182770795
11	Nalla Diversion & Interception Works	
	A) KT Weir L=8 M near Lendki Nala	1775494
	B) Intake well near Lendki nala dia 2.0 M for nala Interception & diversion works	465791
	C) Approach Bridge for intake well near Lendki Nala L=15 m	685651
	D) Connecting main from intake well to 3.6 MLD Prefab Pumping Station near Lendki Nala 300 mm dia L- 20m	68610
	E) Panel Room at Lendki nala	384739
	F) Prefab pumping station at Lendki Nala	25501017
12	Sewer Collection Network	
	A) Collection system for Drainage District = I - 200 mm to 350 mm RCC NP - III pipe, L-4.947 Km	32443745
	B) Collection system for Drainage District - II - 200 mm to 600 mm RCC NP - III pipe, L - 9.069 Km	60778545
	C) Collection system for Drainage District - III - 200 mm to 500 mm RCC NP - III Pipe, L- 10.82 Km, 200 mm to 500 mm RCC NP - IV pipe, L-1.31 Km	91828682
	D) Collection system for Drainage District - IV and for reserve area - 200 mm RCC NP - III pipe, L- 1.688 Km & 200 mm RCC NP - IV pipe, L- 0.192 Km	13074159
	Total	1012717410
	18% GST	182289134
	1% PWD Insurances	1783117
	1 % TS	10127174
	PMC Charges	14178044
	Gross Total	1221094879
	Say Rs.	122.11 Cr.
	प्रकल्प पूर्ण करण्याचा कालावधी कार्यादेश दिनांकापासून २४ महिने	

०२. पंढरपूर नगरपरिषदेच्या मलनिःस्सारण प्रकल्पाचा वित्तीय आकृतिबंध पुढीलप्रमाणे राहील :-

अ.क्र.	नागरी स्थानिक स्वराज्य संस्थेचे नाव	योजनेची मंजूर किंमत	राज्य शासनामार्फत अनुज्ञेय अनुदान (प्रकल्प किंमतीच्या ९० %)	नागरी स्थानिक स्वराज्य संस्थेचा सहभाग (प्रकल्प किंमतीच्या १० %)
१	२	३	४	५
१	पंढरपूर नगरपरिषद	रु. १२२.११ कोटी	रु. १०९.९० कोटी	रु. १२.२१ कोटी

०३. संदर्भाधीन क्रमांक ६ येथील शासन निर्णयानुसार पंढरपूर नगरपरिषदेच्या मलनिःस्सारण प्रकल्पास खालील अटींच्या अधीन राहून प्रशासकीय मंजूरी देण्यात येत आहे:-

अ) प्रकल्प कार्यान्वयन यंत्रणा :-

१. सदर प्रकल्पाचे कार्यान्वयन पंढरपूर नगरपरिषदेमार्फत करण्यात यावे.
२. सदर प्रकल्पास मान्यता देताना राज्यस्तरीय प्रकल्प मान्यता समितीने विहित केलेल्या सर्व अटींची पूर्तता करणे कार्यान्वयन यंत्रणेवर बंधनकारक राहील.

३. सदर प्रकल्पासाठी प्रकल्प व्यवस्थापन सल्लागार शुल्क (PMC Charges) प्रकल्प किंमतीमध्ये समाविष्ट आहे. प्रकल्पाच्या प्रथम हप्त्याचा निधी वितरित केल्यानंतर त्यामधून महाराष्ट्र जीवन प्राधिकरणाचे तांत्रिक मान्यता शुल्क अदा करावे व प्रकल्पाच्या प्रगतीनुसार प्रकल्प व्यवस्थापन सल्लागार शुल्क अदा करणे नगरपरिषदेवर बंधनकारक राहील. त्याबाबत आवश्यक ठराव नगरपरिषदेने करावा.

४. या अभियानाच्या संदर्भाधीन क्रमांक ६ मधील शासन निर्णयातील कार्यपद्धतीचे पालन करावे.

**ब) सुधारणांची पूर्तता :-** नगरोत्थान महाभियानाच्या संदर्भाधीन क्र. ६ च्या शासन निर्णयानुसार नागरी स्थानिक स्वराज्य संस्थांना खालीलप्रमाणे सुधारणा राबविणे आवश्यक राहिल.

१. विभागाने विकसित केलेल्या महायुलबी प्रणालीचा अंगीकार करुन अथवा सदर प्रणालीशी नागरी स्थानिक स्वराज्य संस्थांच्या सध्या वापरात असलेल्या संगणकीय प्रणालीचे एकात्मिकीकरण (Integration) करुन त्यांच्या कामकाजाचे पूर्ण संगणकीकरण करणे अनिवार्य राहिल. यात प्रामुख्याने ई-गव्हर्नन्स, लेखा, जन्म-मृत्यु नोंद सुधारण्याची १०० % अंमलबजावणी करणे इ. बाबी बंधनकारक राहतील.
२. उचित वापरकर्ता शुल्क लागू करुन किमान एकूण मागणीच्या ८० % वसुली करणे.
३. नागरी क्षेत्रातील गरिबांसाठी अर्थसंकल्पात विवक्षित निधीची तरतूद करणे.
४. पंढरपूर नगरपरिषदेने त्यांच्या कार्यक्षेत्रातील घन व ओल्या कचऱ्याचे व्यवस्थापन उचितरित्या करणे बंधनकारक राहिल.
५. पंढरपूर नगरपरिषदेने कार्यक्षेत्रातील सर्व इमारतीसाठी पर्जन्य जल पुनर्भरण करावे.

**क) निधी वितरणाची कार्यपद्धती:-**

१. नगरोत्थान महाभियानामधील प्रकल्पांसाठी प्रशासकीय मान्यता दिल्यानंतर संबंधित नागरी स्वराज्य संस्थेने विहित कार्यपद्धतीनुसार निविदा प्रक्रिया राबवून कार्यादेश निर्गमित करुन शासनाकडे प्रथम हप्त्याच्या निधी मागणीचा प्रस्ताव सादर केल्यानंतर सदर प्रकल्पासाठी पहिल्या हप्त्याचा निधी वितरीत करण्यात येईल.
२. सदर पंढरपूर मलनिःस्सारण प्रकल्पातील शासन हिश्याची रक्कम अनुदान स्वरूपात एकूण तीन हप्त्यात वितरीत करण्यात येईल, सदर रक्कम व पंढरपूर नगरपरिषदेच्या स्वहिश्याची रक्कम शासनाच्या प्रचलित धोरणानुसार विहित केलेल्या बँकामध्ये स्वतंत्र खाते उघडून ठेवणे अनिवार्य राहिल.
३. सदर प्रकल्पासाठी स्वहिश्याचा निधी उभारताना पंढरपूर नगरपरिषदेने त्यांना राज्य शासनाकडून प्राप्त झालेल्या १४ व्या वित्त आयोग (मुलभूत व कार्यात्मक) अनुदानाशी तसेच प्राप्त होणाऱ्या १५ व्या वित्त आयोगाच्या अनुदानाशी सांगड (Convergence) घालणे आवश्यक राहिल. यासाठी त्यांनी यामधून मिळणारा निधी चिन्हांकीत करुन ठेवणे त्यांच्यावर बंधनकारक राहिल.
४. शासनाने वितरीत केलेल्या हप्त्याची रक्कम व त्या प्रमाणात पंढरपूर नगरपरिषदेच्या हिश्याची रक्कम अशा एकूण रकमेच्या ७५ % खर्चाचे उपयोगिता प्रमाणपत्र पंढरपूर नगरपरिषदेने नगरपरिषद प्रशासन संचालनालयामार्फत शासनास सादर केल्यानंतर पुढील हप्त्याच्या निधी वितरीत करण्यात येईल.

५. पंढरपूर नगरपरिषदेने दुसऱ्या व तिसऱ्या हप्त्याचा निधी मागणी प्रस्ताव नगरपरिषद प्रशासन संचालनालयामार्फत शासनास सादर करावा. नगरपरिषद प्रशासन संचालनालयाने सदर प्रस्तावाची छाननी करून उचित अभिप्रायांसह शासनास प्रस्ताव द्यावा.
६. सदर प्रकल्पासाठी राज्य शासनाने पंढरपूर नगरपरिषदेस राज्य शासनाचा हिस्सा मंजूर केल्यानंतर त्यामधून खर्च करताना प्रत्येक टप्प्यावर प्रत्येक देयकामध्ये राज्य शासनाच्या हिश्यामधून जेवढी रक्कम प्रदान होणार असेल त्याप्रमाणात पंढरपूर नगरपरिषदेने स्वहिश्याची रक्कम प्रदान करावी. यामुळे या योजनेत पंढरपूर नगरपरिषदेचा हिस्सा एकाच वेळी भरण्याची वेळ येणार नाही.
७. सदर प्रकल्पासाठी राज्य शासनाने मंजूर केलेला निधी फक्त त्याच प्रकल्पासाठी वापरता येईल व तो अन्य कोणत्याही कामासाठी वळवता किंवा वापरता येणार नाही. अशाप्रकारे मूळ निधी किंवा त्यावरील व्याज कायम स्वरुपी किंवा तात्पुरत्या स्वरुपात अन्यत्र वळविणे ही गंभीर स्वरुपाची आर्थिक अनियमितता मानली जाईल, त्यासाठी पंढरपूर नगरपरिषद व संबंधित अधिकारी कारवाईस पात्र ठरतील.

**ड) निविदा प्रक्रिया, कार्यादेश व कार्यान्वयन :-**

१. या अभियानांतर्गत मंजूर प्रकल्पास प्रशासकीय मान्यता दिल्यानंतर ७ दिवसांच्या कालावधीत निविदा काढणे व तीन महिन्यांच्या कालावधीत कार्यादेश देणे व ९९ व्या दिवसापूर्वी कामाचा प्रत्यक्ष प्रारंभ करणे बंधनकारक राहिल. या प्रकल्पासाठी कार्यान्वयन यंत्रणा पंढरपूर नगरपरिषद आहे. त्यामुळे या कालमर्यादेचे पालन करण्याची संपूर्ण जबाबदारी मुख्याधिकारी, पंढरपूर नगरपरिषद यांची राहिल.
२. नगरोत्थान महाभियानांतर्गत मंजूर सदर प्रकल्पाच्या अनुषंगाने संदर्भाधीन क्रमांक ७ मधील शासन परिपत्रकानुसार निविदा प्रक्रियेबाबत कार्यपद्धतीचा अवलंब करावा.
३. अमृत २.० अभियानांतर्गत पाणीपुरवठा व मलनिःस्सारण प्रकल्पांसाठी संदर्भाधीन दिनांक दिनांक १३ मार्च, २०२४ रोजीच्या शासन निर्णयान्वये आदर्श निविदा पुस्तिका (Model DTP) प्रसिध्द केली असून त्यानुसार अथवा त्यात वेळोवेळी केल्या जाणाऱ्या सुधारणानुसार नगरोत्थान महाभियानांतर्गत देखील निविदा प्रक्रिया राबविणे नागरी स्थानिक स्वराज्य संस्थेस बंधनकारक राहिल व अन्य प्रकारच्या प्रकल्पांसाठी शासनाच्या व केंद्रीय दक्षता आयोगाच्या मार्गदर्शक सुचनांनुसार निविदा प्रक्रिया राबविणे बंधनकारक राहिल.
४. यानुसार कार्यवाही न झाल्यास संबंधित नागरी स्थानिक स्वराज्य संस्थेस अशा प्रकल्पासाठी मंजूर केलेला निधी त्यावरील व्याजासह शासनास परत करणे आवश्यक राहिल.
५. **पंढरपूर मलनिःस्सारण प्रकल्प** पूर्ण करताना राज्य शासनाने संदर्भाधीन क्र. ५ येथील शासन निर्णयान्वये विहित केलेल्या कार्यपद्धतीचा अवलंब करणे बंधनकारक राहिल. या प्रकल्पातील रस्ते पाणीपुरवठा/मलनिःस्सारण अशा कामांसाठी पुन्हा खोदावे लागणार नाहीत अशा पद्धतीने या रस्त्यांच्या कामांचे नियोजन करण्यात यावे. तसेच, सदर

प्रकल्पात नमूद कामे मागील ५ वर्षात इतर कुठल्याही योजनेमधून करण्यात आलेली नाहीत याची पुनश्च खातरजमा करण्याची जबाबदारी मुख्याधिकारी, पंढरपूर नगरपरिषद यांची राहिल.

६. सदर प्रकल्पासाठी विहित केलेल्या कार्यमर्यादेत प्रकल्पाचे काम पूर्ण करणे संबंधित कार्यान्वयन यंत्रणेस बंधनकारक राहिल.
७. सदर प्रकल्पाच्या कामाचे कार्यदेश दिल्यानंतर प्रकल्पामध्ये समाविष्ट असलेल्या वस्तूंची खरेदी ही प्रकल्पाच्या आवश्यकतेनुसार प्रकल्प व्यवस्थापन सल्लागाराच्या मार्गदर्शनाने करावी.
८. सदर प्रकल्पासाठी सुरुवातीला अनावश्यक स्वरूपात कोणत्याही प्रकारच्या वस्तूंची खरेदी करणे व त्यासाठी प्रकल्प निधीतून प्रदान करणे ही गंभीर स्वरूपाची वित्तिय अनियमितता समजण्यात येईल व त्यासाठी संबंधित कार्यान्वयन यंत्रणा व प्रकल्प व्यवस्थापन सल्लागार यंत्रणेस जबाबदार धरण्यात येईल.
९. पंढरपूर नगरपरिषदेच्या मलनिःस्सारण प्रकल्पासाठी स्वहिश्याची तरतूद, आवश्यक परवानग्या घेऊन व प्रकल्पातील सर्व उपांगाच्या जागा नगरपरिषदेच्या ताब्यात असल्याची खातरजमा करूनच प्रकल्पाचे कार्यदेश निर्गमित करण्याची संपूर्ण जबाबदारी मुख्याधिकारी, पंढरपूर नगरपरिषद व प्रकल्प व्यवस्थापन सल्लागार यांची राहिल.

**इ) प्रकल्पांचे त्रयस्थ तांत्रिक परिक्षण :-**

नगरोत्थान महाभियानातर्गत मंजूर प्रकल्पांचे, अंमलबजावणीच्या विविध टप्प्यावर वेळोवेळी शासनाने विहित केलेल्या यंत्रणेंपैकी एका यंत्रणेकडून “त्रयस्थ तांत्रिक परिक्षण” (थर्ड पार्टी टेक्नीकल ऑडीट) संबंधित नागरी स्थानिक स्वराज्य संस्थेने करून घेणे बंधनकारक राहिल. तसेच प्रकल्पांतर्गत दुसरा हप्ता मंजूर करण्याबाबतचा प्रस्ताव सादर करताना सदर “त्रयस्थ तांत्रिक परिक्षणाचे” गुणवत्तेबाबतचे प्रमाणपत्र सादर करणे आवश्यक राहिल. तदनंतरच दुसऱ्या हप्त्याचा निधी वितरीत केला जाईल.

**फ) प्रकल्पासाठी आवश्यक स्वहिश्याचा निधी भरण्याकरिता कर्ज उभारणी :-**

१. नगरोत्थान महाभियानातर्गत मंजूर प्रकल्पांसाठी संबंधित नागरी स्थानिक स्वराज्य संस्थांना त्यांचा स्वहिश्याचा निधी उभारण्यासाठी “राष्ट्रीयकृत बँकांकडून” तसेच “मुंबई महानगर प्रदेश विकास प्राधिकरण” (एमएमआरडीए), “महाराष्ट्र नागरी पायाभूत सुविधा विकास कंपनी मर्यादीत” (एमयुआयडीसीएल) व शासन मान्य वित्तिय संस्थांकडून कर्ज घेण्याची मुभा राहिल.
२. तथापि, वित्तिय संस्थांकडून कर्ज घेताना त्यासंदर्भात आवश्यक त्या बाबींची पूर्तता केल्यानंतर प्रचलित नियमांच्या अधीन राहून कर्ज घेण्याबाबत शासनाची परवानगी घेण्यात येईल तसेच, शासनाच्या विहित प्रचलित नियमांच्या अधीन राहून आवश्यक कार्यवाही करणे बंधनकारक राहिल.

**ग) प्रकल्पाची देखभाल व दुरुस्ती :-**

१. नगरोत्थान महाभियानांतर्गत मंजूर प्रकल्पाच्या देखभाल व दुरुस्तीबाबत आवश्यक ते नियोजन संबंधित कार्यान्वयन यंत्रणेमार्फत करण्यात यावे, जेणेकरून सदर प्रकल्पांतून होणारी फलनिष्पत्ती ही शाश्वत राहील.
२. सदर योजनेची देखभाल व दुरुस्ती करण्याची जबाबदारी संबंधित नागरी स्थानिक स्वराज्य संस्थेची राहील. योजनेच्या देखभाल व दुरुस्तीसाठी कोणताही निधी शासनाकडून प्राप्त होणार नाही.
३. प्रकल्प शाश्वत होण्याच्या अनुषंगाने सदर प्रकल्पाच्या सविस्तर प्रकल्प अहवालामध्ये नमूद केलेप्रमाणे मलनिःस्सारण कराची आकारणी करणेबाबत सर्वसाधारण सभेची मान्यता घेऊन त्याअनुषंगाने आवश्यक कार्यवाही करणे नगरपरिषदेवर बंधनकारक राहील.

**ह) इतर बंधनकारक अटी व शर्ती :-**

१. राज्य शासनामार्फत नागरी स्थानिक स्वराज्य संस्थेसाठी प्रकल्प मंजूर झाल्यानंतर, मूळ प्रकल्प किंमतीमध्ये कोणत्याही कारणास्तव वाढ झाल्यास त्याची संपूर्ण जबाबदारी संबंधित **नागरी स्थानिक स्वराज्य संस्थेची** राहील. राज्य शासनामार्फत त्या करिता कोणतेही वाढीव अनुदान उपलब्ध केले जाणार नाही.
२. संदर्भाधीन शासन निर्णयातील तरतूदी तसेच सर्व अटी व शर्तीची पूर्तता करणे संबंधित कार्यान्वयन यंत्रणेवर बंधनकारक राहील.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) संकेतस्थळावर उपलब्ध करण्यात आला असून, त्यांचा संगणक संकेतांक २०२४०९१२१०५५३७९९२५ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

**महाराष्ट्राचे राज्यपाल यांच्या आदेशानुसार व नावाने,**

**(श्रीकांत चं. आंडगे)**

**उप सचिव, महाराष्ट्र शासन**

**प्रति,**

१. मा. मुख्यमंत्री, मंत्रालय, मुंबई.
२. मा.उप मुख्यमंत्री, मंत्रालय, मुंबई.
३. अपर मुख्य सचिव, वित्त विभाग, मंत्रालय, मुंबई.
४. अपर मुख्य सचिव, नियोजन विभाग, मंत्रालय, मुंबई.
५. प्रधान सचिव, पाणी पुरवठा विभाग, गो. ते. रुग्णालय, मुंबई.
६. प्रधान सचिव, नगर विकास विभाग (२), मंत्रालय, मुंबई.
७. व्यवस्थापकीय संचालक, एम.यु.आय.डी.सी.एल, मुंबई.
८. सदस्य सचिव, महाराष्ट्र जीवन प्राधिकरण, मुंबई.
९. आयुक्त तथा संचालक, नगरपरिषद प्रशासन संचालनालय, नवी मुंबई.
१०. विभागीय आयुक्त, पुणे.



११. जिल्हाधिकारी, सोलापूर.
१२. मुख्य अभियंता, महाराष्ट्र जीवन प्राधिकरण, पुणे.
१३. जिल्हा प्रशासन अधिकारी, सोलापूर.
१४. मुख्याधिकारी, पंढरपूर नगरपरिषद, पंढरपूर.
१५. निवड नस्ती, नवि-३३.